



Brussell, 19 ta' Diċembru 2019
(OR. en)

15008/19

Fajl Interistituzzjonali:
2019/0250(NLE)

SCH-EVAL 218
FRONT 352
COMIX 580

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	19 ta' Diċembru 2019
lil:	Delegazzjonijiet
Nru. dok. preċ.: 14659/19	
Suġġett:	Deċiżjoni ta' Implimentazzjoni tal-Kunsill li tagħti rakkomandazzjoni dwar l-indirizzar tan-nuqqasijiet li ġew identifikati fl-evalwazzjoni tal-2019 tar- Repubblika Ċeka dwar l-applikazzjoni tal-acquis ta' Schengen fil-qasam tal- ġestjoni tal-fruntiera esterna

Id-delegazzjonijiet isibu fl-anness id-Deċiżjoni ta' Implimentazzjoni tal-Kunsill li tagħti rakkomandazzjoni dwar l-indirizzar tan-nuqqasijiet li ġew identifikati fl-evalwazzjoni tal-2019 tar-Repubblika Ċeka dwar l-applikazzjoni tal-acquis ta' Schengen fil-qasam tal-ġestjoni tal-fruntiera esterna, adottata mill-Kunsill fil-laqgħa tiegħu li saret fid-19 ta' Diċembru 2019.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

Deċiżjoni ta' Implimentazzjoni tal-Kunsill li tagħti

RAKKOMANDAZZJONI

dwar l-indirizzar tan-nuqqasijiet li ġew identifikati fl-evalwazzjoni tal-2019 tar-Repubblika Ċeka dwar l-applikazzjoni tal-acquis ta' Schengen fil-qasam tal-ġestjoni tal-fruntiera esterna

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15 tiegħu,

Wara li kkunsidra l-proposta mill-Kummissjoni Ewropea,

Billi:

- (1) L-iskop ta' din id-Deċiżjoni huwa li tirrakkomanda azzjonijiet korrettivi lir-Repubblika Ċeka biex tindirizza n-nuqqasijiet li ġew identifikati matul l-evalwazzjoni ta' Schengen fil-qasam tal-ġestjoni tal-fruntiera esterna mwettqa fl-2019. Wara l-evalwazzjoni, permezz tad-Deċiżjoni ta' Implimentazzjoni tal-Kummissjoni C(2019)4050, ġie adottat rapport li jkopri l-konkluzjonijiet u l-valutazzjonijiet, filwaqt li jelenka l-aħjar prattiki u n-nuqqasijiet identifikati matul l-evalwazzjoni.

¹ ĠU L 295, 6.11.2013, p. 27.

- (2) L-analizi f'hin reali tal-Informazzjoni Anticipata dwar il-Passiġġieri permezz tas-sistema tal-IT OBZOR u d-disseminazzjoni sussegwenti tar-riżultati rilevanti lill-uffiċjal tal-pulizija tal-ewwel linja kellhom valur miżjud ċar għall-verifika fil-fruntiera. Is-sistema OBZOR twettaq ukoll inkjesta fil-konfront tas-Sistema ta' Informazzjoni dwar il-Viża (VIS) f'kazijiet fejn iċ-ċittadinanza ta' passiġġier tkun tobbliġah li jkollu viża. L-inklużjoni tal-verifika tal-VIS hija Prattika tajba, għaliex permezz tagħha l-pulizija għall-barranin tista' tagħti aktar attenzjoni bil-quddiem fil-konfront tal-passiġġieri li jaslu u li jkunu rreġistrati fil-VIS. Barra minn hekk, l-eżistenza tal-bażi ġuridika (att) li tirregola l-holqien tal-punti tal-qsim tal-fruntiera, id-dispożizzjonijiet għas-supervizjoni tal-prekondizzjonijiet tas-sigurtà, u l-organizzazzjoni u l-funzjonament tal-punti tal-qsim tal-fruntiera f'ajruporti internazzjonali hija meqjusa bħala għodda ġuridika tajba ħafna li tiżgura l-infrastruttura xierqa b'konformità mar-rekwiżiti ta' Schengen fl-ajruporti kollha taċ-Ċekja.
- (3) Fid-dawl tal-importanza li jkun hemm konformità mal-acquis ta' Schengen, b'mod partikolari l-ġestjoni integrata tal-fruntieri esterni (IBM), l-użu tad-data mill-interfaċċa għall-programmi tal-applikazzjonijiet (API), l-analizi tar-riskju u l-ghadd ta' persuna, jenhtieg li tinghata prijorità lir-rakkomandazzjonijiet ta' implimentazzjoni: 1 sa 7, 9 u 21.
- (4) Din id-Deciżjoni jenhtieg li tintbagħat lill-Parlament Ewropew u lill-parlamenti tal-Istati Membri. Jenhtieg li, fi żmien tliet xhur mill-adozzjoni tagħha, ir-Repubblika Ċeka, b'konformità mal-Artikolu 16(1) tar-Regolament (UE) Nru 1053/2013, tistabbilixxi pjan ta' azzjoni li jelenka r-rakkomandazzjonijiet kollha biex jiġi rimedjat kull nuqqas identifikat fir-rapport ta' evalwazzjoni u tipprovdi dak il-pjan ta' azzjoni lill-Kummissjoni u lill-Kunsill,

JIRRAKKOMANDA:

li r-Repubblika Ċeka jenhtieg li

Strategija integrata għall-ġestjoni tal-fruntieri

1. tiffinalizza u timplimenta l-istrategija integrata għall-ġestjoni tal-fruntieri għar-Repubblika Ċeka sabiex tikkonforma b'mod shiħ mar-rekwiżiti tal-Artikolu 4 tar-Regolament (UE) 2016/1624;

Rizorsi umani u professjonalità

2. tintroduċi taħriġ manġerjali speċifiku u tiżgura li t-taħriġ fil-lingwa Ingliża jkun obligatorju għall-uffiċjali li l-għarfien li għandhom bħalissa qiegħda tfixxkel il-prestazzjoni tagħhom fl-ewwel u t-tieni linja;

Analizi tar-Riskji

3. tindirizza b'mod strutturali l-vulnerabbiltà li għet identifikata tal-funzjoni tal-analizi tar-riskju fil-livell reġjonali;
4. tiżgura li l-linji tal-ajru jipprezentaw informazzjoni antiċipata dwar il-passiġġieri bil-quddiem biex twettaq il-mistoqsijiet kollha qabel il-wasla;
5. iżżid l-għadd ta' uffiċjali li jkunu lestew it-taħriġ tal-Mudell Komuni Integrat tal-Analizi tar-Riskju 2.0 fil-punti kollha tal-qsim tal-fruntiera;

Iċ-Ċentru Nazzjonali ta' Koordinazzjoni/Eurosur

6. iżżid l-għadd ta' persunal li jaħdem fiċ-Ċentru Nazzjonali ta' Koordinazzjoni biex tiżgura li ċ-ċentru jopera fuq il-bażi ta' 24/7;

Kontrolli fil-fruntieri - Kwistjonijiet orizzontali

7. iġġib it-tariffa tal-viża għall-viżi li jinħarġu fil-fruntiera lil ċittadini Russi konformi mal-Artikolu 6 tal-Ftehim għall-Faċilitazzjoni tal-Viża bejn l-Unjoni Ewropea u l-Federazzjoni Russa (ĠU L129, 17.05.2007, p.27);

Il-punt ta' qsim tal-fruntiera fl-Ajruport ta' Praga

8. tintensifika l-kooperazzjoni bejn l-aġenziji billi torganizza operazzjonijiet kongunti u analizi tar-riskju komuni jew billi tiskambja prodotti tal-analizi tar-riskju;
9. iżżid aktar l-għadd ta' persunal li jagħmel verifiki fil-fruntieri fl-Ajruport ta' Praga biex tindirizza żviluppi ġejjiena u biex tiżgura li l-kwalità tal-verifiki fil-fruntieri u l-possibbiltajiet ta' taħriġ tkun waħda kontinwa;

10. ittejjeb il-livell tal-gharfien tal-lingwa Ingliza u dik Russa tal-persunal li jwettaq verifiki fl-ewwel u t-tieni linji billi zzid it-tahrig lingwistiku;
11. tinstalla sistema ta' komunikazzjoni (pereż. loudspeaker u mikrofonu) fil-kabini ta' kontroll biex tiżgura l-komunikazzjoni xierqa bejn l-ufficjali tal-pulizija u l-passigġieri;
12. tiżgura li s-sinjalar fit-Terminal 2 ikun konformi mal-Artikolu 10 u mal-Anness III tal-Kodiċi tal-Fruntieri ta' Schengen;
13. tiżgura li l-verifikazzjoni tal-kondizzjonijiet tad-dhul titwettaq b'mod konsistenti skont il-Kodiċi tal-Fruntieri ta' Schengen;
14. tiżgura li l-fuljett biex jiġu infurmati ċittadini ta' pajjiżi terzi li jkunu soġġetti għal verifika bir-reqqa fit-tieni linja dwar l-iskop u l-proċeduri għall-verifiki tat-tieni linja jkun disponibbli fil-lingwi ufficjali kollha tal-Unjoni Ewropea b'konformità mal-Artikolu 8(5) tal-Kodiċi tal-Fruntieri ta' Schengen;

L-ajruport BCP ta' Brno

15. ittejjeb il-livell tal-gharfien tal-lingwa Ingliza tal-ufficjali tal-pulizija li jwettqu verifiki fl-ewwel u t-tieni linji billi zzid it-tahrig lingwistiku;
16. tiżgura li l-ufficjali kollha li jwettqu verifiki fil-fruntiera jkollhom għarfien biżżejjed tal-Kodiċi tal-Fruntieri ta' Schengen u tal-Manwal ta' Schengen;

L-Ajruport BCP ta' Karlovy Vary

17. ittejjeb il-livell tal-gharfien tal-lingwi barranin tal-ufficjali tal-pulizija li jwettqu verifiki fit-tieni linja billi zzid it-tahrig lingwistiku;
18. tiżgura verifiki aktar bir-reqqa dwar l-eżistenza tal-mezzi ta' sussistenza u ta' prenotazzjonijiet ta' lukandi, biljetti jew stedinet skont il-Kodiċi tal-Fruntieri ta' Schengen;

19. tiżgura li l-pożizzjoni bil-qiegħda tal-uffiċjal tal-pulizija fil-kabini tkun tippermettilhom osservazzjoni u t-tfassil ta' profili xierqa tal-passiġġieri;
20. tinstalla sistema ta' komunikazzjoni (pereż. loudspeaker u mikrofonu) fil-kabini ta' kontroll jew tneħhi parti mill-ħġieġa ta' quddiem biex tiżgura l-komunikazzjoni xierqa bejn l-uffiċjal tal-pulizija u l-passiġġieri;
21. tiegħu l-miżuri meħtieġa biex tipprevjeni lil persuni mhux awtorizzati milli jidhlu jew jitolqu miż-żoni riżervati (ir-rampa tal-ajruport), u ttejjeb l-infrastruttura b'konformità mal-Anness VI, il-punt 2.1.3. tal-Kodiċi tal-Fruntieri ta' Schengen.

Magħmul fi Brussell,

Għall-Kunsill

Il-President
